



دفتر مجلس انصار اللہ بھارت

Office Of The Majlis Ansarullah Bharat

Mohallah Ahmadiyya Qadian-143516, Distt.Gurdaspur (Punjab) INDIA

Mob.9682536974, E-Mail :ansarullah@qadian.in

محلہ احمدیہ قادیان ۱۴۳۵۱۶ ضلع: گور داسپور (بنجاب)

آنحضرت ﷺ کے عظیم المرتب خلیفہ راشد سیدنا حضرت ابو بکر صدیق رضی اللہ تعالیٰ عنہ کے اوصاف حمیدہ کا ایمان افروز تذکرہ

خلاصہ خطبہ جمعہ سیدنا امیر المؤمنین حضرت مرزا سرسور احمد خلیفۃ المسیح الخامس ایڈہ اللہ تعالیٰ بنصرہ العزیز فرمودہ 02 دسمبر 2022ء، بمقام مسجد مبارک، اسلام آباد، ٹیلفورڈ (یوکے)

أَشْهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَأَعُوذُ بِاللَّهِ مِنَ الشَّيْطَنِ الرَّجِيمِ

بِسْمِ اللَّهِ الرَّحْمَنِ الرَّحِيمِ .اَلْحَمْدُ لِلَّهِ رَبِّ الْعَالَمِينَ .الرَّحْمَنُ الرَّحِيمُ .مَلِكُ يَوْمِ الدِّينِ .إِيَّاكَ نَعْبُدُ وَإِيَّاكَ نُسْتَعِينُ .إِاهْدِنَا الصِّرَاطَ الْمُسْتَقِيمَ .صَرَاطَ الَّذِينَ أَنْعَمْتَ عَلَيْهِمْ غَيْرُ الْمَغْضُوبِ عَلَيْهِمْ وَلَا الضَّالِّينَ .

تشہد، تعود اور سورۃ الفاتحہ کی تلاوت کے بعد حضور انور ایڈہ اللہ تعالیٰ بنصرہ العزیز نے فرمایا:

حضرت ابو بکر صدیقؓ کے محاسن اور مناقب بیان ہو رہے تھے اس سلسلے میں لوگوں میں سب سے محبوب ہونے کے متعلق ایک روایت ہے کہ حضرت ابن عمرؓ بیان کرتے ہیں کہ نبی کریم ﷺ کے عہد میں ہم لوگوں میں سے ایک کو دوسرے سے بہتر قرار دیتے تھے یعنی مقابلہ ہوا کرتا تھا۔ ہم سمجھتے تھے کہ حضرت ابو بکرؓ سب سے بہتر ہیں پھر حضرت عمر بن خطابؓ اور پھر حضرت عثمانؓ بہتر ہیں۔ ایک موقع پر حضرت عمرؓ نے حضرت ابو بکرؓ سے کہا کہ اے لوگوں میں رسول اللہ ﷺ کے بعد سب سے بہتر۔ اس پر حضرت ابو بکرؓ نے فوراً فرمایا کہ میں نے نبی کریم ﷺ کو فرماتے ہوئے سنائے کہ سورج طلوع نہیں ہوا کسی آدمی پر جو عمر سے بہتر ہو۔

حضرت سلمانؓ، حضرت صہیبؓ اور حضرت بلاںؓ لوگوں کے درمیان بیٹھے ہوئے تھے کہ ابوسفیان آئے اس پر ان لوگوں نے کہا کہ اللہ کی قسم! اللہ کی تلواروں نے اللہ کے دشمن کی گردن کے ساتھ ابھی تک اپنا بدله چکتا نہیں کیا۔ یہ سن کر حضرت ابو بکرؓ نے فرمایا کہ کیا تم لوگ اہل قریش کے سرداروں کے بارے میں اس طرح کہہ رہے ہو۔ پھر آپؓ خود حضور ﷺ کی خدمت میں حاضر ہوئے تو حضور ﷺ نے فرمایا کہ اے ابو بکر! تم نے شاید سلمان، صہیب اور بلاں وغیرہ کو ناراض کر دیا ہے اور اگر تم نے ایسا کر دیا تو تم نے اپنے ربؓ کو ناراض کر دیا۔ یہ سن کر حضرت ابو بکرؓ ان تینوں حضرات کے پاس آئے اور کہا کہ پیارے بھائیو! کیا میں نے آپ لوگوں کو ناراض کر دیا ہے۔ اس پر ان لوگوں نے کہا کہ نہیں! ایسی بات نہیں۔ یہاں یہ بھی ثابت ہوتا ہے کہ حضرت ابو بکرؓ کی عاجزی کس قدر تھی۔ ایسے لوگ جن کو آپ نے غلامی سے آزاد

بھی کروا یا ہوا ہے اس کے باوجود ان کے پاس آتے ہیں اور ان سے معافی مانگتے ہیں اور پھر آنحضرت صلی اللہ علیہ وسلم کی محبت اور اطاعت کا کیا معيار تھا کہ آنحضرت صلی اللہ علیہ وسلم نے یہ بات فرمائی کہ تم نے ناراض کر دیا۔ یہ نہیں فرمایا کہ جا کر معافی مانگو لیکن آپ فوراً خود گئے اور ان سے معافی مانگی۔

حضرت مسیح موعودؑ فرماتے ہیں کہ حضرت ابو بکر صدیقؓ کے محسن اور خصوصی فضائل میں سے ایک خاص بات یہ بھی ہے کہ سفر ہجرت میں آپؓ کو رفاقت کے لیے خاص کیا گیا اور مخلوق میں سے سب سے بہترین شخص کی مشکلات میں آپؓ ان کے شریک تھے اور آپؓ مصائب کے آغاز سے ہی حضور کے خاص آنبیاء بنائے گئے تھے تاکہ محبوب خدا ﷺ کے ساتھ آپؓ کا خاص تعلق ثابت ہو اور اس میں بھیدیہ تھا کہ اللہ تعالیٰ کو یہ خوب معلوم تھا کہ صدیقؓ اکبر صحابہ میں سے زیادہ شجاع متقدی اور سب سے زیادہ آنحضرت ﷺ کے پیارے اور مردمیہ ان تھے اور یہ کہ سید الکائنات ﷺ کی محبت میں فنا تھے۔

حضور انور نے حضرت ابو بکرؓ کے متعلق عصر حاضر کے بعض مستشر قین کے حوالے پیش کر کے فرمایا کہ چونکہ یہ لوگ (یورپی مستشر قین) آنحضرت ﷺ کے اس اعلیٰ وارفع مقام نبوت کا دراک اور شعور نہیں رکھتے اس لیے حضرت ابو بکرؓ اور حضرت عمرؓ وغیرہ کی تعریف میں اس حد تک مبالغہ آمیزی سے کام لے جاتے ہیں جو کسی طور درست نہیں ہو سکتا۔ حالانکہ حضرت ابو بکرؓ ہوں یا حضرت عمرؓ یہ سب اپنے آقا و مطاع حضرت محمد رسول اللہ ﷺ کے کامل وفادار تھے۔ یہ لوگ محمد رسول اللہ ﷺ کے لیے خادمانہ طور ہاتھ اور پاؤں تھے۔

حضرت ابو بکرؓ کے اخلاقِ حسنہ کے متعلق حضرت مصلح موعودؑ فرماتے ہیں کہ کیا یہ سچ نہیں کہ بڑے بڑے زبردست بادشاہ ابو بکر اور عمر بلکہ ابو ہریرہ کا نام لے کر رضی اللہ عنہ کہتے رہے ہیں اور چاہتے رہے ہیں کہ کاش ان کی خدمت کا ہی ہمیں موقع ملتا۔ پھر کون ہے جو کہہ سکے کہ ابو بکر اور عمر اور ابو ہریرہ رضی اللہ عنہم نے غربت کی زندگی بسر کر کے کچھ نقصان اٹھایا۔ بے شک انہوں نے دنیاوی لحاظ سے اپنے اوپر ایک موت قبول کر لیکن وہ موت ان کی حیات ثابت ہوئی اور اب کوئی طاقت ان کو مار نہیں سکتی وہ قیامت تک زندہ رہیں گے۔

حضرت مصلح موعودؑ مزید فرماتے ہیں کہ حضرت ابو بکرؓ کو دیکھو آپؓ کے ایک معمولی تاجر تھے اگر رسول اللہ ﷺ مبعوث نہ ہوتے اور مکہ کی تاریخ لکھی جاتی تو مورخ صرف اتنا ذکر کرتا کہ ابو بکر عرب کا ایک

شریف اور دیانت دار تاجر تھا۔ مگر محمد رسول اللہ ﷺ کی کامل اتباع سے ابو بکرؓ کو وہ مقام ملا تو آج ساری دنیا ادب کے ساتھ ان کا نام لیتی ہے۔

حضرت مصلح موعود فرماتے ہیں اسلام کی خدمت اور دین کے لیے قربانیاں کرنے کی وجہ سے آج حضرت ابو بکرؓ کو جو عظمت حاصل ہے وہ کیا دنیا کے بڑے سے بڑے بادشاہوں کو بھی حاصل ہے۔ آج دنیا کے بادشاہوں میں سے کوئی ایک بھی نہیں جسے اتنی عظمت حاصل ہو جتنی حضرت ابو بکرؓ کو حاصل ہے۔ بلکہ حضرت ابو بکرؓ تو الگ رہے کسی بڑے سے بڑے بادشاہ کو بھی اتنی عظمت حاصل نہیں جتنی مسلمانوں کے نزدیک حضرت ابو بکرؓ کے نوکروں کو حاصل ہے۔ بلکہ حق یہ ہے کہ ہمیں حضرت ابو بکر کا کتنا بھی بڑی عزتوں والوں سے اچھا لگتا ہے اس لیے کیونکہ وہ محمد رسول اللہ ﷺ کے در کا خادم ہو گیا۔ جو محمد ﷺ کے در کا غلام ہو گیا تو اس کی ہر چیز ہمیں پیاری لگنے لگے گئی اور اب یہ ممکن ہی نہیں کوئی شخص اس عظمت کو ہمارے دلوں سے محوكر سکے۔

حضرت مصلح موعود فرماتے ہیں کہ حضرت ابو بکرؓ کے ایک بیٹے جودیر کے بعد اسلام میں داخل ہوئے تھے ایک دفعہ رسول کریم ﷺ کی مسجد میں بیٹھے تھے مختلف باتیں ہو رہی تھیں۔ یوں باتوں باقتوں میں حضرت ابو بکرؓ سے کہنے لگے ابا جان! فلاں جنگ کے موقع پر میں ایک پتھر کے پیچھے چھپا ہوا تھا۔ آپ میرے سامنے سے دو دفعہ گزرے میں اگر اس وقت چاہتا تو آپ کو مار دیتا مگر میں نے اس خیال سے ہاتھ نہ اٹھایا کہ آپ میرے باپ ہیں۔ ابو بکرؓ یہ سن کر بولے میں نے تجھے اس وقت دیکھا نہیں، اگر میں تجھے دیکھ لیتا تو چونکہ تو خدا کا دشمن ہو کر میدان میں آیا تھا اس لیے میں ضرور تجھے مار دیتا۔

حضرت ابو بکرؓ کے اخلاقی فاضلہ کے متعلق حضرت مسیح موعود فرماتے ہیں ابو بکرؓ وہ تھا جس کی فطرت میں سعادت کا تیل اور بیٹی پہلے سے موجود تھی۔ اس لیے رسول کریم ﷺ کی پاک تعلیم نے اس کو فی الفور متاثر کر کے روشن کر دیا۔ اس نے آپ سے کوئی بحث نہیں کی کوئی نشان اور مجزہ نہیں مانگا۔ معائن کر اتنا ہی پوچھا کہ کیا آپ نبوت کا دعویٰ کرتے ہیں۔ جب رسول کریم ﷺ نے فرمایا ہاں! تو بول اٹھے کہ آپ گواہ رہیں میں سب سے پہلے ایمان لاتا ہوں۔ یہ تجربہ کیا گیا ہے کہ سوال کرنے والے بہت کم ہدایت پیاتے ہیں ہاں حسن ظن اور صبر سے کام لینے والے ہدایت سے پورے طور پر حصہ لیتے ہیں۔ اس کا نمونہ ابو بکرؓ اور ابو جہل دونوں میں موجود ہے۔ ابو بکرؓ نے جھگڑا نہ کیا اور نشان نہ مانگے مگر اس کو وہ دیا گیا جو نشان مانگنے والوں کو نہ ملا۔ اس نے نشان پر نشان دیکھے اور خود ایک عظیم الشان نشان بننا۔ ابو جہل نے جنت کی اور مخالفت اور جہالت

سے بازنہ آیا اس نے نشان پر نشان دیکھے مگر دیکھنے سکا آخر خود دوسروں کے لیے نشان ہو کر مخالفت میں ہی ہلاک ہوا۔

حضرت مسیح موعودؑ فرماتے ہیں کہ میرے رب نے مجھ پر ظاہر کیا کہ صدیق اور فاروق اور عثمان رضی اللہ عنہم نیکو کار اور مومن تھے اور ان لوگوں میں سے تھے جنہیں اللہ نے چُن لیا۔ اور جو خدائے رحمٰن کی عنایات سے خاص کیے گئے اور اکثر صاحبِ معرفت نے ان کے محاسن کی شہادت دی۔ انہوں نے بزرگ و برتر خدا کی خوش نودی کی خاطر وطن چھوڑے۔ ہر جنگ کی بھٹی میں داخل ہوئے اور موسم گرم کی دوپہر کی تپش اور سر دیوں کی رات کی ٹھنڈک کی پرواہ نہ کی بلکہ نو خیز جوانوں کی طرح دین کی راہوں پر محو خرام ہوئے اور اپنوں اور غیروں کی طرف مائل نہ ہوئے اور اللہ رب العالمین کی خاطر سب کو خیر آباد کہہ دیا۔ ان کے اعمال میں خوبی اور ان کے افعال میں مہک ہے اور یہ سب کچھ ان کے مراتب کے باغات اور نیکیوں کے گلستانوں کی طرف راہنمائی کرتا ہے اور ان کی باد نیم اپنے معطر جھونکوں سے ان کے اسرار کا پتا دیتی ہے اور ان کے انوار اپنی پوری تابانیوں سے ہم پر ظاہر ہوتے ہیں۔

پھر آپؐ فرماتے ہیں کہ بخدا! اللہ تعالیٰ نے شیخین یعنی ابو بکر اور عمر اور تیسرے جو ذوالنورین ہیں ہر ایک کو اسلام کے دروازے اور خیر الانام محمد رسول اللہ ﷺ کی فوج کے ہر اول دستے بنایا ہے۔ چنانچہ جو شخص ان کی عظمت سے انکار کرتا ہے اور ان کی قطعی دلیل کو حقیر جانتا ہے اور ان کے ساتھ ادب سے پیش نہیں آتا بلکہ ان کی تذلیل کرتا اور انہیں برا بھلا کہنے کے درپے رہتا ہے اور زبان درازی کرتا ہے مجھے اس کے بد انعام اور سلب ایمان کا ڈر ہے۔

آپؐ فرماتے ہیں یقین تو یہ ہے کہ ابو بکر صدیق اور عمر فاروق دونوں اکابر صحابہ میں سے تھے ان دونوں نے ادائیگی حقوق میں کبھی کوتا ہی نہیں کی۔ انہوں نے تقویٰ کو اپنا راہ اور عدل کو اپنا مقصود بنالیا۔ ان دونوں کے صدق و خلوص کی کیا بلند شان ہے دونوں ایسے مبارک مدفن میں دفن ہوئے کہ اگر موسیٰ اور عیسیٰ زندہ ہوتے تو بصدر رشک وہاں دفن ہونے کی تمنا کرتے۔

خطبے کے آخر میں حضورِ انور نے فرمایا کہ کچھ حصہ، چند حوالے اور ہیں جو ان شاء اللہ آئندہ پیش ہوں گے۔

الْحَمْدُ لِلّٰهِ رَحْمَنْ رَحِيمْ وَنَسْتَغْفِرُهُ وَنُؤْمِنُ بِهِ وَنَتَوَكّلُ عَلَيْهِ وَنَعُوذُ بِاللّٰهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِإِلّهُ فَلَا مُضِلَّ لَهُ وَمَنْ يُضْلِلُهُ فَلَا هَادِي لَهُ وَنَشَهُدُ أَنَّ لَا إِلٰهَ إِلَّا اللّٰهُ وَنَشَهُدُ أَنَّ مُحَمَّدًا عَبْدُهُ وَرَسُولُهُ عَبْدَاللهِ رَحْمَنْ كُمُ اللّٰهِ إِنَّ اللّٰهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَا، عَنِ الْفَحْشَاءِ وَالْمُنْكَرِ وَالْبَغْيِ، يَعِظُكُمْ لَعَلَّكُمْ تَذَكَّرُونَ أَذْكُرُوا اللّٰهَ يَدْعُكُمْ وَادْعُوكُمْ يَسْتَجِبُ لَكُمْ وَلَذِكْرُ اللّٰهِ أَكْبَرُ۔